

20160551448

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОРУЖЈЕТО

Се прогласува Законот за изменување и дополнување на Законот за оружјето, што Собранието на Република Македонија го донесе на седницата одржана на 16 март 2016 година.

Бр. 08-1731/1
16 март 2016 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОРУЖЈЕТО

Член 1

Во Законот за оружјето („Службен весник на Република Македонија“ број 7/2005, 47/2006, 42/2007, 86/2008, 72/10, 158/11, 119/13, 164/13, 152/15 и 193/15), во членот 5 став 2 точката на крајот на реченицата се брише и се додаваат зборовите: „во рок од шест месеци од денот на поднесување на барањето.“

Член 2

Во членот 8 став 3 зборовите: „обезбедување на лица и имот“ се заменуваат со зборовите: „приватно обезбедување“.

Член 3

Во член 9 по ставот 3 се додаваат два нови става 4 и 5, кои гласат:

„Овластеното службено лице во Министерството за внатрешни работи кое ја води постапката е должно во рок од 30 дена од денот на приемот на барањето од ставот 1 на овој член, да ги побара доказите и податоците кои се потребни за докажување на исполнетоста на условите од ставот 1 точките 1), 2), 4), 6) и 7) на овој член.

Овластеното службено лице од надлежниот јавен орган од кој се побарани доказите и податоците од ставот 4 на овој член е должно да ги достави бараните докази и податоци во рок од 90 дена од денот на приемот на барањето.“

Член 4

Членот 10 се брише.

Член 5

Во член 20 по ставот 2 се додава нов став 3, кој гласи:

„Против решението со кое се одбива да се издаде дозвола за оружје, односно дозвола за поседување на оружјето, подносителот на барањето има право на жалба до комисијата во рок од 15 дена од денот на приемот на решението.“.

Член 6

Во член 21 по ставот 3 се додава нов став 4, кој гласи:

„Против решението со кое се одбива да се продолжи дозвола за оружје, подносителот на барањето има право на жалба до комисијата во рок од 15 дена од денот на приемот на решението.“.

Ставот 4 станува став 5.

Во ставот 5 кој станува став 6 зборовите: „ставот 4“ се заменуваат со зборовите: „ставот 5“.

По ставот 6 се додаваат два нови ставови 7 и 8, кои гласат:

„Подносителот на барањето има право да поднесе приговор против потврдите од ставовите 5 и 6 на овој член до организациската единица во Министерството за внатрешни работи во чиј делокруг е издавањето на потврдите во рок од 15 дена од денот на приемот на потврдата.

По приговорот од ставот 7 на овој член одлучува раководителот на непосредно повисоката организациска единица во Министерството за внатрешни работи во чиј делокруг е да одлучува по приговорот во рок од 15 дена од денот на приемот на приговорот.“.

Член 7

Во член 22 по ставот 3 се додава нов став 4, кој гласи:

„Против решението со кое се одбива да се продолжи дозвола за поседување на оружје, подносителот на барањето има право на жалба до комисијата во рок од 15 дена од денот на приемот на решението.“.

Член 8

Во член 38-а по ставот 4 се додаваат два нови ставови 5 и 6, кои гласат:

„Лицето од ставот 1 на овој член има право да поднесе приговор против потврдата од ставот 3 на овој член до организациската единица во Министерството за внатрешни работи во чиј делокруг е издавањето на потврдите во рок од 15 дена од денот на приемот на потврдата.

По приговорот од став 5 на овој член одлучува раководителот на непосредно повисоката организациска единица во Министерството за внатрешни работи во чиј делокруг е да одлучува по приговорот, во рок од 15 дена од денот на приемот на приговорот.“.

Член 9

Во членот 40 зборовите: „обезбедување на лица и имот“ се заменува со зборовите: „приватно обезбедување“.

Член 10

Во член 44 по ставот 6 се додаваат два нови ставови 7 и 8, кои гласат:

„Лицата од ставот 4 на овој член имаат право да поднесат приговор против потврдата од ставот 4 на овој член до организациската единица во Министерството за внатрешни работи во чиј делокруг е издавањето на потврдите во рок од 15 дена од денот на приемот на потврдата.

По приговорот од ставот 7 на овој член одлучува раководителот на непосредно повисоката организациска единица во Министерството за внатрешни работи во чиј делокруг е да одлучува по приговорот во рок од 15 дена од денот на приемот на приговорот.“.

Член 11

Во членот 46 став 5 по зборот „орган“ се додаваат зборовите: „во рок од шест месеци од денот на поднесување на барањето,“.

Член 12

Во членот 47 став 3 се менува и гласи:

„Овластеното службено лице во Министерството за внатрешни работи кое ја води постапката е должно во рок од 30 дена од денот на приемот на барањето од ставот 1 на овој член, да ги побара доказите и податоците кои се потребни за докажување на исполнетоста на условите од од став 2 точка 1 на овој член.“.

По ставот 3 се додаваат два нови става 4 и 5, кои гласат:

„Овластеното службено лице од надлежниот јавен орган од кој се побарани доказите и податоците од ставот 3 на овој член е должно да ги достави бараните докази и податоци во рок од 90 дена од денот на приемот на барањето.

Против решението со кое се одбива барањето за издавање на одобрението за производство на оружје и муниција и поправање на оружје, правното лице има право на жалба до комисијата во рок од 15 дена од денот на приемот на решението.“.

Ставовите 4 и 5 стануваат ставови 6 и 7.

Член 13

Во член 51-а по ставот 5 се додаваат два нови става 6 и 7, кои гласат:

„Лицето од ставот 4 на овој член има право да поднесе приговор против потврдата од ставот 4 на овој член до организациската единица во Министерството за внатрешни работи во чиј делокруг е издавањето на потврдите во рок од 15 дена од денот на приемот на потврдата.

По приговорот одлучува раководителот на непосредно повисоката организациска единица во Министерството за внатрешни работи во чиј делокруг е да одлучува по приговорот, во рок од 15 дена од денот на приемот на приговорот.“.

Ставот 6 станува став 8.

Член 14

Во членот 52 став 2 точката на крајот на реченицата се брише и се додаваат зборовите: „во рок од шест месеци од денот на поднесување на барањето.“.

Во ставот 9 зборовите: „обезбедување на лица и имот“ се заменуваат со зборовите: „приватно обезбедување“.

Член 15

Во членот 54-а став 2 по зборот „издава“ се додаваат зборовите: „во рок од 60 денови од денот на поднесување на барањето,“.

По ставот 2 се додава нов став 3, кој гласи:

„Против решението со кое се одбива барањето за издавање на одобрението за посредување со оружје, лицето од ставот 1 на овој член има право на жалба до комисијата во рок од 15 дена од денот на приемот на решението.“.

Член 16

Во членот 55 став 5 по зборот „издава,, се додаваат зборовите: „во рок од 30 денови од денот на поднесување на барањето, и е“.

По ставот 7 се додава нов став 8, кој гласи:

„Против решението со кое се одбива барањето за издавање на одобрението од ставот 2 на овој член, трговските друштва од ставот 1 на овој член имаат право на жалба до комисијата во рок од 15 дена од денот на приемот на решението.“.

Член 17

Во членот 56 став 6 по зборот „издава” се додаваат зборовите: „во рок од три месеци од денот на приемот на барањето, и е“.

По ставот 11 се додава нов став 12, кој гласи:

„Против решението со кое се одбива барањето за издавање на одобрението од ставот 1 на овој член, трговските друштва од ставот 2 на овој член имаат право на жалба до комисијата во рок од 15 дена од денот на приемот на решението.“.

Член 18

Во членот 56-а став 5 по зборот „член“ се додаваат зборовите: „се издава во рок од 15 денови од денот на поднесување на барањето и“.

По ставот 7 се додава нов став 8, кој гласи:

„Против решението со кое се одбива барањето за издавање на одобрението од ставот 1 на овој член, странката има право на жалба до комисијата во рок од 15 дена од денот на приемот на решението.“.

Член 19

Во член 58 по ставот 5 се додава нов став 6, кој гласи:

„Одобрението од ставот 2 на овој член се издава во рок од шест месеци од денот на поднесувањето на барањето.“.

Член 20

Во членот 62 став 2 зборовите: „полицискиот службеник“ се заменуваат со зборовите: „надлежниот орган“.

Член 21

Во членот 64 став 2 зборовите: „По пријавување на оружјето“ се заменуваат со зборовите: „Во рок од еден ден од денот на пријавување на оружјето“.

Ставот 4 се менува и гласи:

„При заменување на дозволата за оружје, лицето од ставот 1 на овој член треба да поднесе барање и да ги исполни условите од членот 9 став 1 точки 2, 3 и 4 од овој закон.“.

По ставот 6 се додава нов став 7, кој гласи:

„Против решението со кое се одбива барањето за заменување на дозволата за оружје издадена од надлежен орган на друга држава, странката има право на жалба до комисијата во рок од 15 дена од денот на приемот на решението.“.

Член 22

Во член 65 по ставот 12 се додаваат три нови става 13, 14 и 15, кои гласат:

„Странецот од ставот 1 на овој член ги доставува доказите за исполнетоста на условите од ставот 5 на овој член.

Одобрението за пренесување на оружје се издава во рок од три месеци од денот на приемот на барањето.

Против решението со кое се одбива барањето за издавање на одобрението за пренесување на оружјето странката има право на жалба до комисијата во рок од 15 дена од денот на приемот на решението.“.

Член 23

Во членот 66-а став 2 зборовите: „полицискиот службеник“ се заменуваат со зборовите: „надлежниот орган“.

По ставот 5 се додаваат два нови става 6 и 7, кои гласат:

„Одобрението од ставот 1 на овој член се издава во рок од еден ден од денот на поднесување на барањето.

Против решението со кое се одбива барањето за издавање на одобрението од ставот 1 на овој член, странката има право на жалба до комисијата во рок од 15 дена од денот на приемот на решението.“.

Член 24

Во членот 67 став 2 зборовите: „Полицискиот службеник“ се заменуваат со зборовите: „Надлежниот орган“.

По ставот 4 се додаваат два нови става 5 и 6, кои гласат:

„Одобрението од ставот 2 на овој член се издава во рок од еден ден од денот на пријавувањето.

Против решението со кое се одбива барањето за издавање на одобрението од ставот 2 на овој член, странката има право на жалба до комисијата во рок од 15 дена од денот на приемот на решението.“.

Член 25

Во членот 68 став 3 зборовите: „полицискиот службеник“ се заменуваат со зборовите: „надлежниот орган“.

По ставот 3 се додаваат два нови става 4 и 5, кои гласат:

„Одобрението од ставот 1 на овој член се издава во рок од еден ден од денот на пријавувањето.

Против решението со кое се одбива барањето за издавање на одобрението од ставот 2 на овој член, странката има право на жалба до комисијата во рок од 15 дена од денот на приемот на решението.“.

Член 26

Во членот 72 став 4 по зборот „издава“ се додаваат зборовите: „во рок од 30 денови од денот на поднесување на барањето, и е“.

По ставот 8 се додава нов став 9, кој гласи:

„Против решението со кое се одбива барањето за издавање на одобрението од ставовите 1 и 2 на овој член, странката има право на жалба до комисијата во рок од 15 дена од денот на приемот на решението.“.

Член 27

Во членот 75 се додава нов став 2, кој гласи:

„Евиденциите од ставот 1 на овој член се водат согласно со Законот за општата управна постапка и ги содржат податоците од обрасците на барањата, дозволите и одобренијата предвидени со овој закон.“.

Член 28

Во членот 76 став 3 се брише.

Член 29

По членот 82 се додава нов член 82-а, кој гласи:

„Член 82-а

Глоба во износ од 25 до 50 евра во денарска противвредност ќе му се изрече за прекршок на овластеното службено лице во Министерството за внатрешни работи, ако не ги побара доказите во рокот утврден во член 9 став 4 и член 47 став 3 од овој закон.

Глоба во износ од 25 до 50 евра во денарска противвредност ќе му се изрече за прекршок на овластеното службено лице од надлежниот јавен орган од кој се побарани доказите и податоците ако не ги достави бараните докази и податоци во рокот утврден во членовите 9 став 5 и 47 став 4 од овој закон.“.

Член 30

Започнатите постапки до денот на започнување на примената на овој закон ќе завршат согласно со законот по кој биле започнати.

Член 31

Одредбите од членовите 1, 3, 4, 5, 6, 7, 8, 10, 11, 12, 13, 14 со кој во членот 52 се дополнува ставот 2, 15, 16, 17, 18, 19, 20, 21, 22, 23, 24, 25, 26, 27 и 29 од овој закон ќе започнат да се применуваат со започнувањето на примената на Законот за општата управна постапка согласно со членот 141 од Законот за општата управна постапка („Службен весник на Република Македонија“ број 124/15).

Член 32

Овој закон влегува во сила со денот на објавувањето во „Службен весник на Република Македонија“.